

DAGSINS MEINING

Førleikamenna alt samfelagið til oljuavbjóðing

Loksins varð farið aftur at bora á Atlantsmótinum. Førøyingar hava í eina tíð biðað í spenningi eftir, at Amerada Hess saman við Dong, British Gas og føroyska oljufelagnum Atlants Kolvetni fóru at seta á bretsku megin markið og bora tann nógv umrødda avmarkingarbrunnin, ið kann geva svarið uppá, um fundið feløgini gjørdur á landgrunninum í fjør, er so mikið stórt og vælegnað, at tað kann byggjast út til framleiðslu.

Tað er greitt, at seinkingarnar hjá boriskipinum, kundu – um heilt illa vildi til – gjørt, at eingin boring fór at verða gjord í ár, og hevði tað verið eitt stórt aftursteig fyri Føroyaokið sum heild. Ikki tí – henda boring er ikki avgerandi fyri, at tað verður leitað á landgrunninum, men hon hevur rættliga stóran psykologiskan týdning til tess at kunna fasthalda og helst økja áhugan fyri Føroyum sum framtíðar oljuoki.

Við einum av heimsins mest framkomnu boriskipum, West Navion for Amerada Hess sunnumorgunin í gongd við boringina, ið skal taka tveir mánaðir. Tann fyrsti fer til at bora umleið 4250 metrar niður í undirgrundina frá sjóvarmálanum. Verður troffið við olju og gass, verður alt fyri eitt farið at testa brunnin, t.v.s. at ein avmarkað royndarframleiðsla verður gjørd. Hon fer so vónandi at siga okkum, um feltið er rakstrarverdukt ella geva ábendingar um, um tað er vert at gera fleiri metingarbrunnar.

Sum skilt á oljufólki, ið vóru við á oljumesu í Stavanger herfyri, biðar so gott sum allar oljuheimurin, sum hevur áhuga fyri Atlantsmótinum, eftir úrslitum av hesi boringini. Og verður tað positivt, kann tað vera stigið, sum fær gongd á aftur oljutilgongdina á Føroyaokinum.

Nú óvissan framvegis er stór um somu oljutilgongd, er ikki lett at standa fyri eitt nú ráðstevnum, sum snúva seg um Føroyar sum framtíðar oljuland. Tað er tó greitt, at oljuráðstevna verður hildin aftur í Føroyum í vetur, eins og hon hevur tað seinastu árin. Tó við stóru óvissuni í huganum verður talan helst bara um ein temadag, sum úttan iva verður merktur av vinnuligum áhugamáli. Tað er í sær sjálvum í lagi sum stóðan er nú. Men tíðin er komin til, at vit tilrættaleggja eina serstaka ráðstevnu, sum í størri mun fevnir um ta samlaðu ávirkan, ið oljuvinnan fer at fáa á flest allar samfelagsins tættir.

Tað vildi tí verið eitt gott hugskot at enda temadagin í vetur við eini niðurstøðu og avgerð um, at t.d. vinnan, Norðurlandahúsið og t.d. Fróðskaparsetrið og Granskingarráðið í felag fyriskipa eina stóra ráðstevnu næsta heyst, sum serstakliga hyggur at øllum samfelagsbygnaðinum sæð í relatió til eina oljutilgongd. Okkara ráð skulu vera, at landsstýrismaðurin í oljumállum, sum úttan stórar upphæddir frá oljufeløgnum til eitt nú førleikamanning, setur pening av til eina ráðstevnu, sum skal hava til endamálið ikki bert at viðgera, hvussu vit førleikamenna vinnuna men alt samfelagið sum heild - til ta stóru avbjóðing, sum ein oljuvinna kann gerast. Finnur Hess olju í heyst er tað samtíðis startskotið til at fara undir at tilrættaleggja ta ráðstevnuna næsta ár.

Sosialurin

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eir@sosialurin.fo
Figgjarleiðari: Jákup Mørk
jakup@sosialurin.fo
Tíðindaleiðari: Jústinus
Eidesgaard justinus@sosialurin.fo
Marknaðardeild: lysing@sosialurin.fo
Jonhard Hammer jonhard@sosialurin.fo
Finnbjörg Nattestad
finnbjorg@sosialurin.fo
Anja Weihe anja@sosialurin.fo

Bládfólk:

Áki Bertholdsen aki@sosialurin.fo
Eyðun Klakstein eydun@sosialurin.fo
Edvard Joensen edvard@sosialurin.fo
Turið Kjølbro turid@sosialurin.fo
Heri á Røggi heri@sosialurin.fo
Ingrid Bjarnastein ingrid@sosialurin.fo
Rúnar Reistrup runar@sosialurin.fo
Vilmund Jacobsen vilmund@sosialurin.fo
Solby Eilassen solby@sosialurin.fo
Dagfinn Olsen dagfinn@sosialurin.fo
Ítróttur:
Jákup Mørk jakup@sosialurin.fo
Páll H. Johannesen pall@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo
Finnur Justinussen finnur@sosialurin.fo

Nakað av tí, sum sjónvarpið ikki bar víðari

Jenis av Rana

Í sjónvarpssendingum her fyri vórðu víðurskifti lögtingsmanna viðgjørd við atlit til onnur stovr. Í fyrstu sending varð tosað við vinnulívsvólk, síðani við tveir av trimum læknum, ið eru valdir á lögting, og í seinastu sending varð tosað við lögtingsformannin.

Sum lögtingslimur og kommunulækni varð eg biðin um at svara spurningum um stovrini, tað vildi eg fegin, tí eg kenni málið frá byrjan. Var ein av teimum fáu, sum royndi at forða tí risa lonarhækkjan hjá lögtingsmonnum, sum **knappliga** segðist vera neyðug her og nú. Men ta hendan gjørdist veruleiki, og kravið um háltv alment starv varð partur av lógini, so var tað eins naturligt fyri meg beinavegin at virða hetta.

Starvið er alment

Tað var týðningarmikið beinavegin at fáa arbeiðs- og lonarviðurskifti mini samsvarandi lógini, men hetta var lættari sagt enn gjørt, tí tvístøða var millum teir partar, ið varðaðu av. Júst tí havi eg í dag hampuliga stórt skjalatilfar tókt um málið (brøv frá almanna- og heilsumálaráðnum og lögtingskrivstovuni til hvønn annan og meg), og nógvir samrøður vórðu við hesar almennu



stovnar og fakfelag mitt, kommunulæknafelegið, áðrenn endaligan fund við landsstýrismannin í almanna- og heilsumállum og embætisfólk hansara h. 23 august í fjør.

Ongantið havi eg ivast í at starvið sum kommunulækni er alment. Vit verða settir í hetta starv av landsstýrinum, partar av lønini koma frá almanna- og heilsumálastýrinum, vit starvast í hølum, sum býráðið hevur bygt og rindar útreiðslurnar av, og restin av lønini kemur frá sjúkrahús-kassanum, sum eg meti er almennur.

Hesi sjónarmið góðtók eg og forði tey fram sum grundgeving fyri, at starvið er alment. At sjónarmið eru ímóti hesum, t.d. á pensjónsøkinum, skilji eg, men eg meti hetta at vera eitt mál fyri fakfelagið at fáa í rættlag.

Til avloysari verður funnin

Eftir fundin við landsstýris-

mannin í almanna- og heilsumállum og nærmastu embætisfólk hansara varð greitt, at stýrið, sum beinleiðis fylgja av at kommunulæknafelegið er alment settir, hevði skyldu at søkja eftir avloysara í viðtaluni at arbeiða hálfva tíð. Hetta varð eisini gjørt, lýst varð beinvegin í Ugeskrift for Læger, men eingin søkti starvið. So skjótt eg varð afturvaldur í lögtingið, heitti eg aftur á almanna- og heilsumálastýrið, nú trivnaðarmálastýrið, at søkja, men útlitini fyri at fáa starvið sett mugu metast av vera smá vegna ein katastrofalan læknamangul í londunum uttanum okkum.

Tann dag tað eydnast arbeiðsgevara mínum at seta háltvistarvið sum lækni í 8. kommunulækna-starvinum í Suðurstreymi, arbeiði eg hálfva tíð í hesum starvi. Hesum greiddi eg sjónvarpinum frá, men eisini, at um tað framhaldið ikki eydnast at fáa avloysara, so kann fylgjan gerast, at eg velji at síga kommunulækna-starvið frá mær. Í løtuni eru mál í lögtinginum, sum hjarta mitt brennir heitt fyri at fáa loyst, hesum greiddi eg veljarunum frá í valstríðnum í vár, og eg fekk, meti eg, hollan stuðul til hetta. Samstundis røki eg dagliga heilsuviðurskifti teirra

sjúklinga, sum hava valt og velja meg til hetta.

Kjakið, ið manglar

Undir víðgerðini av lóg-mansrøðuni heitti eg staðliga á landsstýri og lögting at taka læknamangulin í størsta álvara. Greiddi frá syrgiligu støðuni nógvva staðir í landinum, har Sandoyggin, sunnara helvt av Suðuroyinni og ikki minst Norðoyggjar eru ræðandi domi um, hvussu stóðan fer at síggja út um nøkur fá ár, um ikki grundleggjandi broytingar verða gjørdar. Broytingar, sum skulu bera í sær, at lækna føla tað attraktivt at gerast kommunulækna- eisini í Føroyum. Sum er, er læknamangulin ein álvarslig hótan, ikki bert hjá okkum, men í øllum Norðurlöndum, og einki bendir á, at hann batnar í bræði.

Undir omanfyreivendu víðgerð nevndi eg konkrata broyting, ið kundi verðið gjørd og sjálvur havi eg fleiri uppskot um slíkar. Men eg sakni kjakið, eitt kjak, sum fjølmiðlarnir saktans kundu byrjað, trupulleikin er teimum ikki ókendur. **Latíð okkum skipa viðurskiftini, so lækna fáa hug at koma hendan vegin, og latið okkum fara væl við teimum, ið vit hava tann forrætt at hava fingið at starvast hjá okkum.**

”Rætti” føroyingurin!

Schandorff Vang

Eg havi ikki trupulleikar av, at aðrir nationalitetir integregera seg í føroyska samfelagið. Men víðmerkingarnar hjá Ivani Eginsson til eina oddagrein í Dimmalætting kunnu kennast ørkymlandi.

Í fyrsta broti heldur hann tað vera undarligt í hansara

at sýta sambandsfólki at vera føroyingar?

Verðin hjá Ivan kann ikki fevna um nógv, tá hann at enda í eina grein gloymir, hvat hann byrjaði greinina við!

Lat vera at tosa um grundleggjandi mannarettindi, tí longu í hesi greinin hevur tú sjálvur brotið hesi boð.

Hvørki Ivan ella nakar annar av hansara politisku floksfeløgum eru førir fyri at døma um, hvør er - ella

skal vera - skýrdur ”rættur” føroyingur, heldur enn nakar annar.

Eg meti, at tá man er føddur og uppvaksin í Føroyum er man føroyingur - líka mikið hvønn politiskan lit man hevur.

Um eg so hevði flutt í annað land t.d. Rusland, so hevði eg integregera meg so væl og kundi, men í hjartanum hevði eg altíð verið føroyingur - og sambandsmaður.

Uppseting/prent:

Uppseting: Hestprent
Prent: Prentimistöðin
Útgevur:
Sp/Í Sosialurin
Avgreiðsla:
Mán.-frí. 8-16
Argjavegur 26,
Tel. 311820, Fax 314720
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo

Bláðið verður prentað mánadag-fríggjadag klokkan 14⁰⁰

Lýsingar

Freistir:	Textlýsingar	Størra lýsingar	Lýsingartorgið	Heilsanir
Tysdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbjóðast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.